



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

УП1 Бр. 08 - 320

19.08.2020 година

С к о п ј е

Советот на Агенцијата за аудио и аудиовизуелни медиумски услуги врз основа на член 18 став 1 алинеја 1 и член 20 став 1 алинеја 10¹, член 65 ставови 1 и 4 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Законот за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20), а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со Писменото барање од заинтересирана страна, Универзитетот во Тетово арх.бр.08-3205/1 од 13.08.2020 година, Студијата за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, арх.бр.08-5507/1 од 23.12.2019 година, Заклучокот на Советот на Агенцијата арх.бр. 02-3215/3 од 19.08.2020 година и Заклучокот арх.бр. 02-3215/4 од 19.08.2020 година, на својата 31-ва седница одржана на 19.08.2020 година, ја донесе следната:

О Д Л У К А

**за објавување на јавен конкурс за доделување
дозвола за непрофитна радиодифузна установа за радио емитување на програмски
сервис на локално ниво**

1. Се објавува јавен конкурс за доделување 1 (една) дозвола за непрофитна радиодифузна установа за радио емитување на програмски сервис, наменет за студентската популација, на подрачјето на општина Тетово, на локално ниво, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на Република Северна Македонија, и тоа: 107.2 MHz.²
2. Дозволата ќе се додели за временски период од 9 (девет) години и не може да се пренесува на друго лице.
3. Кандидатите на конкурсот треба да ги исполнат минималните технички, просторни, финансиски и кадровски услови, утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување („Службен весник на Република Македонија“ бр.172/14 и 76/15), кои се образложени и допрецизирани во Конкурсната документација.
4. Техничките карактеристики и параметри определени од страна на Агенцијата за електронски комуникации на РСМ согласно со Законот за електронските комуникации („Службен весник на Република Македонија“, бр.39/14, 188/14, 44/15, 193/15, 11/18 и 21/18) и Законот за изменување и дополнување на Законот за електронските комуникации („Службен

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

² На радиофреквенцијата определена од страна на Агенцијата за електронски комуникации на РСМ, регистрирани се голем број на радиоемисии од соседните држави со високо ниво. Поради тоа идниот корисник треба да се согласи на евентуална појава на интерференции од соседните држави.

весник на Република Северна Македонија", бр.98/19 и 153/19) и прописите донесени врз основа на него, се образложени и допрецизирани во Конкурсната документација и одобрението за користење радиофреквенција издадено од Агенцијата за електронски комуникации на Република Северна Македонија.

5. Доставените пријави на конкурсот, Агенцијата ќе ги оценува врз основа на следните критериуми, на следниот начин на бодирање:

1. Предвидена застапеност на програма произведена од страна на самиот радиодифузер (in-house production) и продукција на македонски аудио дела		17 бода
<ul style="list-style-type: none"> • предвидена застапеност на програма произведена од страна на самиот радиодифузер (in-house production), во текот на неделата 		
<ul style="list-style-type: none"> - до 50% од говорниот дел од програмата 	10 бода	
<ul style="list-style-type: none"> - над 50% од говорниот дел од програмата 	17 бода	
2. Квалитет, жанровска и тематска разновидност на содржините		17 бода
<ul style="list-style-type: none"> - 3 (три) видови програми од говорниот дел од програмата 	10 бода	
<ul style="list-style-type: none"> - над 3 (три) видови програми од говорниот дел од програмата 	17 бода	
3. Застапеност на програми со кои се поттикнува развој и зачувување на националната култура		17 бода
<ul style="list-style-type: none"> • програми со кои се поттикнува развој и зачувување на националната култура, емитувани на годишно ниво 		
<ul style="list-style-type: none"> - до 15 часа во текот на годината 	5 бода	
<ul style="list-style-type: none"> - над 15 часа во текот на годината 	8 бода	
<ul style="list-style-type: none"> • емитувана инструментална музика од македонски автори, вокална и/или вокално-инструментална музика на јазикот/јазиците на кој/кои ќе се емитува говорниот дел од програмата, во текот на денот 		
<ul style="list-style-type: none"> - до 30% од вкупно емитуваната музика 	5 бода	
<ul style="list-style-type: none"> - над 30% од вкупно емитуваната музика 	9 бода	
4. Застапеност на информации и содржини од значење за целната група од подрачјето во кое ќе се емитува програмскиот сервис, во текот на неделата		7 бода

- до 3 часа од говорниот дел од програмата	4 бода	
- над 3 часа од говорниот дел од програмата	7 бода	
5. Бројот и структурата на вработените потребни за вршење на дејноста (најмалку 3 вработени, од кои 2 новинари со ВСС)		10 бода
- 5.1. број на вработени		
- До 4 вработени	3 бода	
- Над 4 вработени	5 бода	
- 5.2. структура на вработените		
- До 3 новинари	3 бода	
- Над 3 новинари	5 бода	
6. Технички услови за производство на програмите		7 бода
7. Понудено време на дневно емитувана програма		7 бода
- од 4 до 10 часа	4 бода	
- над 10 часа	7 бода	
8. Просторни услови за вршење на дејноста		7 бода
9. Понудени гаранции за финансиската способност за остварување на дејноста		7 бода
10. Понуден рок на започнување со вршење на дејноста		4 бода
- до 6 месеци од денот на издавање на дозволата	4 бода	
- над 6 месеци од денот на издавање на дозволата	2 бода	
	Вкупно	100 бода

6. За дозволата за радио емитување се плаќа годишен надоместок за секоја тековна година, почнувајќи од датумот на доделувањето на дозволата, на сметка на Агенцијата за аудио и аудиовизуелни медиумски услуги, во рок од 30 дена од денот на приемот на фактурата издадена од Агенцијата.

Начинот на пресметка, фактурирање и наплата на надоместокот за дозволата ги утврдува Агенцијата согласно член 80 од Законот за аудио и аудиовизуелни медиумски услуги и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги („Службен весник на Република Македонија“, бр.185/14), Правилникот за форматите на програмските сервиси на

радиодифузерите („Службен весник на Република Македонија“, бр.172/14) и Правилникот за подрачјата на емитување на телевизиски и радио програмски сервиси („Службен весник на Република Македонија“, бр.172/14).

7. За користење на радиофреквенциите се плаќа годишен надоместок согласно со Законот за електронските комуникации и Правилникот за начинот на пресметка на годишниот надоместок за користење на радиофреквенции на Агенцијата за електронски комуникации („Службен весник на Република Македонија“, бр.161/14, бр.55/17 и бр.88/18).

Надоместокот за користење радиофреквенции се плаќа на сметка на Агенцијата за електронски комуникации на РСМ за секоја тековна година однапред почнувајќи од датумот на важењето на одобрието за користење радиофреквенции.

8. За определување на предавателната фреквенција, микролокација, максималната ефективна израчена моќност (ЕРП), насоченоста на антенскиот систем, како и за другите технички параметри што не се определени со оваа Одлука и со конкурсната документација, кандидатите се должни (по подигањето на документацијата од Агенцијата и добивањето потврда од Агенцијата за подигнатата документација) да се обратат во Агенцијата за електронски комуникации на РСМ, каде ќе ги добијат деталните технички параметри, кои се составен дел на конкурсната документација и според кои ќе треба да се изработи техничкиот елаборат за предавателниот дел.

Пријавувањето на кандидатите во Агенцијата за електронски комуникации на РСМ треба да биде со истиот назив како и во Агенцијата за аудио и аудиовизуелни медиумски услуги.

9. Кандидатите на Конкурсот поднесуваат пријави на посебен образец, чија форма и содржина ги пропишува Агенцијата за аудио и аудиовизуелни медиумски услуги, кој се објавува на веб страницата на Агенцијата.

Конкурсната документација и образецот - Пријава, можат да се подигнат во архивата на Агенцијата за аудио и аудиовизуелни медиумски услуги, Палата „Панко Брашнарлов“, ул.„Македонија“ бр.38, Скопје, секој работен ден од 8:00 до 16:00 часот.

За документацијата се плаќа надоместок во износ од 60.000,00 (шеесетилјади) денари на жиро сметка: 300000000618023 на Агенцијата за аудио и аудиовизуелни медиумски услуги, Банка депонент: Комерцијална банка АД Скопје.

10. Пријавата се поднесува во затворен плик до Агенцијата за аудио и аудиовизуелни медиумски услуги, Палата „Панко Брашнарлов“, ул.„Македонија“ бр.38, Скопје, обележан на следниот начин³, и тоа:

- во горниот лев агол на затворениот плик да стои ознака „НЕ ОТВОРАЈ“,
- во средината на затворениот плик да стои назнака „Пријава за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Тетово“.

Обрасците и прилозите кон Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Тетово, треба да бидат систематизирани по редослед и реден број на образец, односно прилог кон пријавата, при што кај секој прилог кон пријавата, на првата страна во горниот десен агол од листот да биде наведен соодветниот реден број (Пример: Прилог бр. ____).

Пријавата, со придружната документација од член 73 став 3 од Законот за аудио и аудиовизуелни медиумски услуги, се поднесува во 2 (два) примерока (оригинал и копија).

³ Доколку подносителите на пријавите за учество на јавен конкурс не се придржуваат кон условите наведени во точка 10. од оваа Одлука, Агенцијата не презема одговорност за затурање или предвремено отворање на Пријавата.

11. Пријавата може да се достави препорачано по пошта или со предавање во архивата на Агенцијата за аудио и аудиовизуелни медиумски услуги.

12. Пријавата се поднесува во рок од 45 (четириесетипет) дена.

Рокот за поднесување на пријавите тече од првиот нареден ден од денот на објавувањето на оваа Одлука во „Службен весник на Република Северна Македонија“.

Пријавите се поднесуваат во рокот определен со оваа Одлука на начин, форма, број на примероци и со содржина предвидена во Конкурсната документација.

Пријавите на кандидатите кои нема да го платат надоместокот за документацијата, кои ќе бидат поднесени по истекот на рокот определен со оваа Одлука, несоодветно обележаните пријави, некомплетните пријави (кои нема да ги содржат сите документи и прилози согласно Пријавата), неуредно пополнетите пријави, како и пријавите кои нема да бидат поднесени во 2 (два) примерока (оригинал и копија), нема да се разгледуваат.

Дополнителни информации, во врска со објавениот јавен конкурс, може да се добијат од следните лица:

- за програмскиот концепт: Огнен Неделковски тел: 02/3103-410; Рубин Талески тел: 02/3103-426;
- за сопственичката структура и кадровските услови: Катерина Доневска тел: 02/3103-422;
- за техничките и просторните услови: м-р Арџенд Џелили тел: 02/3103-407;
- за финансиските услови: Горан Радуновиќ тел: 02/3103-433; Весна Симоновска тел: 02/3103-437; и
- за општи податоци и правни прашања: м-р Билјана Панева-Парлеева тел: 02/3103-423; м-р Тања Лазороска тел: 02/3103-412.

13. Пријавите кои ќе бидат поднесени на овој јавен конкурс, ќе бидат јавно отворени, во седиштето на Агенцијата за аудио и аудиовизуелни медиумски услуги, Палата „Панко Брашнарор“, ул.„Македонија“ бр.38, Скопје, една недела по истекот на рокот за поднесување на пријави, утврден во точка 12 на оваа одлука.

Информацијата за денот и часот на јавното отворање ќе биде објавена на веб страницата на Агенцијата: www.avmu.mk.

14. Одлуката за доделување на дозвола за непрофитна радиодифузна установа за радио емитување на програмски сервис, наменет за студентската популација, на подрачјето на општина Тетово, на локално ниво, на албански и македонски јазик, ќе биде донесена во рок од 30 (триесет) дена од денот на одржаното јавно отворање на пријавите, наведен во точка 13 на оваа одлука.

Кандидатите на конкурсот ќе бидат известени за одлуката за доделување на дозволата, во рок од 7 (седум) дена од денот на нејзиното донесување.

15. Оваа одлука ќе се објави во „Службен весник на Република Северна Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, а влегува во сила од денот на објавувањето во „Службен весник на Република Северна Македонија“.

Образложение

До Агенцијата за аудио и аудиовизуелни медиумски услуги на 04.12.2019 година беше доставено Писмо за намера за отворање на едно непрофитно радио, наменето за студентската популација, на подрачјето на општина Тетово, поднесено од страна на Универзитетот во Тетово, бр.03-1774/1 од 04.12.2019 година (наш Уп1 бр.08-536 од 04.12.2019 година). По повод доставеното Писмо за намера, а имајќи предвид дека согласно Планот за доделување и користење на радиофреквенциите се утврди дека има слободни радиофреквенции и согласно Студијата, арх.бр.08-5507/1 од 23.12.2019 година се утврди оправданост за објавување јавен

конкурс за доделување дозвола за непрофитно радио на локално ниво, на подрачјето на општина Тетово, Агенцијата на 03.01.2020 година донесе Одлука за објавување на јавен конкурс за доделување дозвола за непрофитна радиодифузна установа за радио емитување на програмски сервис на локално ниво, Уп1 бр.08-576 од 03.01.2020 година, објавена во „Службен весник на Република Северна Македонија“ бр.3/20, при што рокот за поднесување на пријави по предметниот јавен конкурс беше заклучно до 13.07.2020 година. Со оглед дека во утврдениот рок за поднесување пријави, по предметниот конкурс (13.07.2020 година), во Агенцијата не беше примена ниту една пријава која ги исполнува условите утврдени во конкурсот, Советот на Агенцијата на својата 30-та седница одржана на 30.07.2020 година, согласно Заклучокот арх.бр.02-3059/6 од 30.07.2020 година донесе Одлука Уп1 бр.08-576 од 30.07.2020 година, дека јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, не е успешен. Наведеното, со оглед дека поднесената Пријава за учество на јавен конкурс од страна на Универзитетот во Тетово, бр.03-1001/1 од 24.03.2020 година (наш Уп1 бр.08-108 од 26.03.2020 година) беше некомплетна и неуредно пополнета, односно истата не ги содржеше сите податоци кои се предвидени во член 73 од Законот за аудио и аудиовизуелни медиумски услуги. Со оглед на тоа, од страна на Агенцијата беше донесено Решение за отфрлање на Пријавата за учество на јавен конкурс поднесена од страна на Универзитетот во Тетово (Уп1 бр.08-108 од 30.07.2020 година).

На 30.07.2020 година, од страна на Универзитетот во Тетово на официјалната е-маил адреса на Агенцијата за аудио и аудиовизуелни медиумски услуги (contact@avmu.mk), по електронски пат, повторно беше доставено Писмено барање (арх.бр.08-3205/1 од 13.08.2020 година), со кое беше изразена заинтересираност за објавување на нов јавен конкурс за доделување дозвола за непрофитно радио на локално ниво, на подрачјето на општина Тетово.

Агенцијата за аудио и аудиовизуелни медиумски услуги, согласно член 70 став 4 од Законот за аудио и аудиовизуелни медиумски услуги, на 13.08.2020 година, се обрати со писмен Допис-Барање информација до Агенцијата за електронски комуникации на РСМ за да побара информација дали има слободна фреквенција на подрачјето на општина Тетово и ако има до Агенцијата да достават начелни технички параметри врз основа на кои ќе се изработи техничко решение за емитување на радио програма (Допис наш Уп1 бр.08-3205/2). Агенцијата за електронски комуникации на РСМ, на 14.08.2020 година со Допис бр.0805-2374/2 од 14.08.2020 година (наш арх.бр.08-3205/3 од 14.08.2020 година), одговори дека „врз основа на техничката анализа од страна на Секторот за радиокомуникации и најновите мерења, во реонот на градот Тетово, во тетовскиот регион регистрирани се голем број на радиоемисии од соседните држави со високо ниво. Поради тоа идниот корисник треба да се согласи на евентуална појава на интерференции од соседните држави. Начелни параметри според кои треба да се изработи техничко решение за покривање на градот Тетово се следните: Можна локација на предавател: Тетово кале; Ефективна излучена моќност: 300W; Фреквенција: 107.2 MHz“. Во однос на евентуалната појава на интерференции од соседните држави, Универзитетот во Тетово, на претходно Известување испратено од страна на Агенцијата (наш Уп1 бр.08-536 од 12.12.2019 година), до Агенцијата достави Известување бр.13-1820/1 од 13.12.2019 година (наш Уп1 бр.08-536 од 16.12.2019 година) дека се согласува со ваквите услови и дека и понатаму се заинтересирани за добивање на дозвола за радиоемитување.

Во врска со сетопогоренаведено, Советот на Агенцијата на 31-та седница одржана на 19.08.2020 година донесе Заклучок арх.бр.02-~~311/3~~ од 19.08.2020 година, повторно да се објави јавниот конкурс за доделување дозвола за непрофитна радиодифузна установа за радио емитување на програмски сервис, наменет за студентската популација, на подрачјето на општина Тетово, на локално ниво.

Имајќи ги предвид доставениот Допис бр.0805-2374/2 од 14.08.2020 година (наш арх.бр.08-3205/3 од 14.08.2020 година) од Агенцијата за електронски комуникации на РСМ, со кој „врз основа на техничката анализа од страна на Секторот за радиокомуникации и најновите мерења во реонот на градот Тетово, е утврдено дека има слободна радиофреквенција (107.2 MHz), како и наодите од претходно изработената Студија за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, наш арх.бр.08-5507/1 од 23.12.2019 година, која е објавена на

веб страницата на Агенцијата на 23.12.2019 година⁴, беше утврдено дека постои оправданост за објавување јавен конкурс за доделување дозвола за непрофитно радио, на локално ниво, на подрачјето на општина Тетово, што детално може да се утврди од текстот на самата Студија.

Следствено на напред наведеното, а имајќи предвид дека согласно Планот за доделување и користење на радиофреквенциите претходно беше утврдено дека има слободни радиофреквенции и за истото беше изработена Студија со која се утврди дека постои оправданост за објавување јавен конкурс за доделување дозвола за радио емитување на програмски сервис, на локално ниво, на подрачјето на општина Тетово (наш арх.бр.08-5507/1 од 23.12.2019 година), врз основа на член 18 став 1 алинеја 1 и член 20 став 1 алинеја 10, член 65 ставови 1 и 4 од Законот за аудио и аудиовизуелни медиумски услуги, а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со Писменото барање од заинтересирана страна, Универзитетот во Тетово арх.бр.08-3205/1 од 13.08.2020 година, Студијата за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, арх.бр.08-5507/1 од 23.12.2019 година и Заклучокот на Советот на Агенцијата арх.бр.-02-3215/3 од 19.08.2020 година да се повтори јавниот конкурс за доделување дозвола согласно законските и административните можности, Советот на Агенцијата согласно Заклучокот арх.бр.-02-3215/4 од 19.08.2020 година, на 31-та седница, одржана на 19.08.2020 година, донесе Одлука како во диспозитивот, која ќе се објави во „Службен весник на Република Северна Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, која влегува во сила од денот на објавувањето во „Службен весник на Република Северна Македонија“.



Примерок од Одлуката да се достави до:

- Директорот на Агенцијата;
- сите организациони единици/сектори во Агенцијата за аудио и аудиовизуелни медиумски услуги;
- назначеното лице за водење на Уписникот за предметите по првостепената постапка во Агенцијата (Уп1);
- Агенција за електронски комуникации на РСМ.

⁴<https://avmu.mk/wpcontent/uploads/2017/06/%D0%A1%D1%82%D1%83%D0%B4%D0%B8%D1%98%D0%B0%D0%B7%D0%B0%D1%83%D1%82%D0%B2%D1%B0%D0%B4%D1%83%D0%B2%D0%B0%D1%9A%D0%B5%D0%BD%D0%B0%D0%BE%D0%BF%D1%80%D0%B0%D0%B2%D0%B4%D0%B0%D0%BD%D0%BE%D1%B1%D1%B2%D0%B0%D0%B7%D0%B0%D0%BE%D0%B1%D1%98%D0%B0%D0%B2%D1%83%D0%B2%D0%B0%D1%9A%D0%B5%D0%BA%D0%BE%D0%BD%D0%BA%D1%83%D1%80%D1%B1%D0%B7%D0%B0%D0%BD%D0%B5%D0%BF%D1%80%D0%BE%D1%84%D0%B8%D1%82%D0%BD%D0%BE%D1%80%D0%B0%D0%B4%D0%B8%D0%BE%D0%B2%D0%BE-%D0%A2%D0%B5%D1%82%D0%BE%D0%B2%D0%BE.pdf>